

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം

NATIONAL BULLETIN

DATE: 18.03.2026

TIME : 12.50 PM

പ്രധാന വാർത്തകൾ

1) തിരഞ്ഞെടുപ്പ് ചൂടിൽ കേരളം. നിയമസഭാ തിരഞ്ഞെടുപ്പിനുള്ള സ്ഥാനാർത്ഥി പ്രഖ്യാപനം ഊർജ്ജിതമാക്കി രാഷ്ട്രീയ പാർട്ടികൾ.

Election heat raises in Kerala. Political parties have intensified the announcement of candidates for the Legislative Assembly elections.

2) കേരളം, പുതുച്ചേരി, അസം എന്നിവിടങ്ങളിൽ നാമനിർദ്ദേശ പത്രികാ സമർപ്പണം പുരോഗമിക്കുന്നു. തിരഞ്ഞെടുപ്പ് കമ്മീഷൻ നിയോഗിച്ച പൊതു നിരീക്ഷകർ ഇന്ന് സംസ്ഥാനത്തെത്തും.

Submission of nomination papers is underway in Kerala, Puducherry, and Assam. General observers appointed by the Election Commission will arrive in Kerala today.

3) പാർലമെന്റിന്റെ ഇരുസഭകളിലും നടപടിക്രമങ്ങൾ പുരോഗമിക്കുന്നു. വിരമിക്കുന്ന 59 അംഗങ്ങൾക്ക് രാജ്യസഭ ഇന്ന് യാത്രയയപ്പ് നൽകി

Proceedings are ongoing in both Houses of Parliament. A farewell was given to 59 retiring members in Rajya Sabha today.

4) യാത്രക്കാരുടെ സൗകര്യം ഉറപ്പാക്കുന്നതിന് എയർലൈൻ കമ്പനികൾക്ക് മാർഗ്ഗനിർദ്ദേശങ്ങൾ നൽകി കേന്ദ്ര വ്യോമയാന മന്ത്രാലയം.

Ministry of Civil Aviation has issued directions through the Directorate General of Civil Aviation to strengthen passenger convenience, transparency and uniformity of practices across airlines.

5) പശ്ചിമേഷ്യയിൽ സംഘർഷം അതിരുകഴിഞ്ഞു തുടരുന്നു. ഇറാൻറെ ദേശീയ സുരക്ഷാ മേധാവിയും , ബാസിജ് സേന തലവനും ഇസ്രായേൽ ആക്രമണത്തിൽ കൊല്ലപ്പെട്ടതായി സ്ഥിരീകരണം.

The conflict in West Asia is surging rapidly. Iran’s National Security Chief and the head of the Basij forces have been confirmed killed in an Israeli attack.

6) രാജ്യത്ത് ഉഷ്ണതരംഗം രൂക്ഷമാകുന്ന സാഹചര്യത്തിൽ ജനങ്ങൾക്ക് മുന്നറിയിപ്പ് നൽകി നാഷണൽ സെൻറർ ഫോർ ഡിസീസ് കൺട്രോൾ.

The National Centre for Disease Control has issued a warning to the public as the heatwave intensifies across the country.

Election

സംസ്ഥാനത്ത് നിയമസഭാ തിരഞ്ഞെടുപ്പിനുള്ള സ്ഥാനാർത്ഥി പ്രഖ്യാപനവും, പ്രചാരണ പ്രവർത്തനങ്ങളും ഊർജ്ജിതമാക്കി രാഷ്ട്രീയ പാർട്ടികൾ. പ്രമുഖ പാർട്ടികളെല്ലാം തന്നെ ആദ്യഘട്ട സ്ഥാനാർത്ഥി പട്ടിക ഇതിനകം പുറത്തിറക്കി. സിപിഐഎം 81സ്ഥാനാർത്ഥികളുടെയും, കോൺഗ്രസ് 55 പേരുടെയും, ബിജെപി 47 സ്ഥാനാർത്ഥികളുടെയും പട്ടികയാണ് കഴിഞ്ഞ ദിവസങ്ങളിൽ പുറത്തിറക്കിയത്. 25 മണ്ഡലങ്ങളിലെ സ്ഥാനാർത്ഥികളെ സിപിഐ-യും, മുസ്ലീം ലീഗും പ്രഖ്യാപിച്ചു. ആർജെഡിയും ഇന്ന് വിവിധ മണ്ഡലങ്ങളിലെ സ്ഥാനാർത്ഥികളെ പ്രഖ്യാപിച്ചു. കൽപ്പറ്റയിൽ പി കെ അനിൽകുമാർ, വടകരയിൽ എം കെ ഭാസ്കരൻ, കൂത്തുപറമ്പിൽ പി കെ

പ്രവീൺ എന്നിവർ മത്സരിക്കുമെന്ന് ആർജെഡി സംസ്ഥാന അധ്യക്ഷൻ എം.വി.ശ്രേയാംസ് കുമാർ അറിയിച്ചു. സലീം മടവൂർ കൊടുവള്ളിയിൽ എൽഡിഎഫ് സ്വതന്ത്രനാകുന്ന കാര്യത്തിൽ അന്തിമ തീരുമാനം മുന്നണി കൈക്കൊള്ളും എന്നും അദ്ദേഹം വ്യക്തമാക്കി.

വടകരയിൽ UDF സ്ഥാനാർത്ഥിയായി കെ കെ രമ വീണ്ടും ജനവിധി തേടുമെന്ന് RMP സംസ്ഥാന

സെക്രട്ടറി എൻ വേണു അറിയിച്ചു. കോവളം നിയോജക മണ്ഡലത്തിൽ എൽഡിഎഫ് സ്വതന്ത്ര സ്ഥാനാർത്ഥിയായി ഭഗത് റൂഫസ് മത്സരിക്കും.

കേരള കോൺഗ്രസ്, കേരള കോൺഗ്രസ് എം, എൻസിപി, ബിഡിജെഎസ്, ട്വൻറി-ട്വൻറി തുടങ്ങി പ്രധാന മുന്നണികളുടെ ഘടക കക്ഷികളെല്ലാം തന്നെ വിവിധ മണ്ഡലങ്ങളിലെ സ്ഥാനാർത്ഥികളെ കഴിഞ്ഞ ദിവസങ്ങളിലായി പ്രഖ്യാപിച്ചു.

.....

Nomination

ഏപ്രിൽ ഒൻപതിന് വോട്ടെടുപ്പ് നടക്കുന്ന കേരളം, പുതുച്ചേരി, അസം എന്നിവിടങ്ങളിൽ നാമനിർദ്ദേശ പത്രികാ സമർപ്പണം പുരോഗമിക്കുകയാണ്. ഈ മാസം 23 വരെയാണ് പത്രിക സമർപ്പിക്കാനുള്ള സമയപരിധി. 24 നാണ് പത്രികകളുടെ സൂക്ഷ്മ പരിശോധന. 26 വരെയാണ് പത്രിക പിൻവലിക്കാൻ സമയം . വോട്ടെണ്ണൽ മെയ് നാലിന് നടക്കും. കേരളത്തിൽ സ്ഥാനാർത്ഥി പ്രഖ്യാപനം പൂർത്തിയായ മണ്ഡലങ്ങളിൽ രാഷ്ട്രീയ പാർട്ടികൾ പ്രചാരണം സജീവമാക്കി.

.....

Central observers

കേരളം, പുതുച്ചേരി, അസം, തമിഴ്നാട്, പശ്ചിമ ബംഗാൾ നിയമസഭ തിരഞ്ഞെടുപ്പിനും 6 സംസ്ഥാനങ്ങളിലെ ഉപതെരഞ്ഞെടുപ്പുകൾക്കുമായി 1,111 നിരീക്ഷകരെ വിന്യസിച്ചു കേന്ദ്ര തിരഞ്ഞെടുപ്പ് കമ്മീഷൻ. 557 പൊതു നിരീക്ഷകരേയും 188 പൊലീസ് ഒബ്സർവർമാരെയും 366 ചെലവു നിരീക്ഷകരേയുമാണ് നിയോഗിച്ചിട്ടുള്ളത്. കേരളത്തിൽ 51 പൊതു നിരീക്ഷകരേയും 17 പൊലീസ് ഒബ്സർവർമാരെയും 40 ചെലവു നിരീക്ഷകരേയുമാണ് വിന്യസിച്ചത്. ചെലവു നിരീക്ഷകർ സംസ്ഥാനത്ത് ഇന്നലെ എത്തി. പൊതു നിരീക്ഷകർ ഇന്ന് എത്തും.

Road Show

തെരഞ്ഞെടുപ്പു പ്രചാരണവുമായി ബന്ധപ്പെട്ടു റോഡ് ഷോകൾ നടത്തുന്നവർ കർശനമായും മുൻകൂർ അനുമതി നേടിയിരിക്കണമെന്ന് നിർദ്ദേശം നൽകി തിരഞ്ഞെടുപ്പ് കമ്മീഷൻ. സുരക്ഷാ വാഹനങ്ങൾ ഒഴികെ, തെരഞ്ഞെടുപ്പിനോട് അനുബന്ധിച്ചുള്ള റോഡ് ഷോകളിൽ കാറുകളും വാഹനങ്ങളും കോൺവോയ് ആയി നീങ്ങുമ്പോൾ പരമാവധി പത്തു വാഹനങ്ങളിൽ അധികമാകാൻ പാടില്ല. പത്തിലേറെ വാഹനങ്ങൾ ഉള്ള വലിയ കോൺവോയ് ആണെങ്കിൽ കുറഞ്ഞത് നൂറു മീറ്റർ എങ്കിലും ഇടവിട്ടായിരിക്കണം. കേന്ദ്ര, സംസ്ഥാന മന്ത്രിമാർ ഉൾപ്പെടെ യാത്ര ചെയ്യുന്ന വാഹനങ്ങൾക്കും ഇതു ബാധകമായിരിക്കും. പ്രചാരണ ആവശ്യത്തിന്, അനുമതിയുള്ളവ ഒഴികെയുള്ള ബൈക്കുകൾ ഉപയോഗിക്കുന്നത് നിയന്ത്രിക്കപ്പെടും. റോഡ് ഷോകളിൽ മൃഗങ്ങളെ പ്രദർശിപ്പിക്കുന്നതിനും കർശന നിയന്ത്രണമുണ്ടാകും. കുട്ടികൾ റോഡ് ഷോകളിൽ പങ്കെടുക്കാൻ പാടില്ലെന്നും അധികൃതർ നിർദ്ദേശിച്ചു.

RS-FAREWELL(intro)

രാജ്യസഭയിൽ നിന്ന് വിരമിക്കുന്ന 59 അംഗങ്ങൾക്ക് സഭ ഇന്ന് യാത്രയയപ്പ് നൽകി. രാജ്യസഭയുടെ സുഗമമായ നടത്തിപ്പിന് അംഗങ്ങൾ നൽകിയ സംഭാവനകൾ വളരെ വലുതാണെന്ന് സഭാധ്യക്ഷനായ ഉപരാഷ്ട്രപതി സി.പി.രാധാകൃഷ്ണൻ പറഞ്ഞു. (ഹോൾഡ് വോയിസ്)

പാർലമെന്ററി ജനാധിപത്യത്തിന് അംഗങ്ങൾ നൽകിയ സംഭാവനകൾ എന്നും ഓർമ്മിക്കപ്പെടുമെന്ന് വിടവാങ്ങൽ ചടങ്ങിൽ സംസാരിച്ച പ്രധാനമന്ത്രി നരേന്ദ്ര മോദി, പറഞ്ഞു. രാജ്യസഭാ ഡെപ്യൂട്ടി ചെയർമാൻ ഹരിവൻഷും ഒൻപത് വനിതാ അംഗങ്ങളും ഇന്ന് വിരമിക്കുന്നവരിൽ ഉൾപ്പെടുന്നു.

Parliament

പാർലമെന്റിന്റെ ഇരുസഭകളിലും നടപടികൾ പുരോഗമിക്കുന്നു. കൃഷി, കർഷകക്ഷേമ മന്ത്രാലയത്തിന് കീഴിലുള്ള ധനാഭ്യർത്ഥനകളിന്മേലുള്ള ചർച്ചയും വോട്ടെടുപ്പും ലോക്സഭയിൽ ഇന്ന് നടക്കും. ആഭ്യന്തര, വിദേശകാര്യ മന്ത്രാലയങ്ങൾക്ക് കീഴിലുള്ള ധനാഭ്യർത്ഥനകളും ഇന്ന് പരിഗണിക്കും.

Civil Aviation (Intro)

യാത്രക്കാരുടെ സൗകര്യം, സേവനങ്ങളിലെ ഏകീകരണം, സുതാര്യത എന്നിവ ഉറപ്പാക്കുന്നതിന് കേന്ദ്ര വ്യോമയാന മന്ത്രാലയം എയർലൈൻ കമ്പനികൾക്ക് മാർഗ്ഗനിർദ്ദേശങ്ങൾ പുറപ്പെടുവിച്ചു. വിശദാംശങ്ങളിലേക്ക്..

(VOICE)

വിമാനങ്ങളിൽ കുറഞ്ഞത് 60 ശതമാനം സീറ്റുകളെങ്കിലും അധിക ചാർജ്ജ് ഇടയാക്കാതെ യാത്രക്കാർക്ക് അനുവദിക്കണമെന്ന് മാർഗ്ഗനിർദ്ദേശത്തിൽ പറയുന്നു. ഒരേ പിഎൻആറിൽ യാത്ര ചെയ്യുന്ന യാത്രക്കാരെ അടുത്തടുത്ത സീറ്റുകളിൽ ഒരുമിച്ച് ഇരുത്താനുള്ള സൗകര്യങ്ങൾ ഒരുക്കണം .

കായിക ഉപകരണങ്ങളും സംഗീതോപകരണങ്ങളും കൊണ്ടു പോകുന്നതിന് സുഗമമായ മാർഗങ്ങൾ സ്വീകരിക്കണമെന്നും മന്ത്രാലയം നിർദ്ദേശിച്ചു. വളർത്തുമൃഗങ്ങളെ വിമാനമാർഗ്ഗം എത്തിക്കുന്നതിന് വ്യക്തവും സുതാര്യവുമായ നയങ്ങൾ എയർലൈൻ കമ്പനികൾ ഏർപ്പെടുത്തണമെന്നും നിർദ്ദേശത്തിൽ വ്യക്തമാക്കുന്നുണ്ട്. കൂടാതെ, വിമാനങ്ങൾ വൈകുന്നതോ, റദ്ദാക്കുന്നതോ ആയ സാഹചര്യങ്ങളിൽ യാത്രക്കാരുടെ അവകാശങ്ങൾ കർശനമായി ഉറപ്പാക്കണമെന്നും നിർദ്ദേശത്തിൽ പറയുന്നു. എയർലൈൻ വെബ്സൈറ്റുകൾ, മൊബൈൽ ആപ്ലിക്കേഷനുകൾ, ബുക്കിംഗ് പ്ലാറ്റ്ഫോമുകൾ, വിമാനത്താവള കൗണ്ടറുകൾ എന്നിവയിലുടനീളം യാത്രക്കാരുടെ അവകാശങ്ങൾ വ്യക്തമായി പ്രദർശിപ്പിക്കണമെന്നും മന്ത്രാലയം വിമാനക്കമ്പനികൾക്ക് നിർദ്ദേശം നൽകി. പ്രാദേശിക ഭാഷകളിലും വിവരങ്ങൾ യാത്രക്കാർക്ക് ലഭ്യമാക്കണമെന്ന് നിർദ്ദേശത്തിൽ പറയുന്നു.

ന്യൂസ് ഡസ്ക്, ആകാശവാണി

.....

West Asia

പ്രധാനമന്ത്രി നരേന്ദ്ര മോദി യുഎഇ പ്രസിഡന്റ് ഷെയ്ഖ് മുഹമ്മദ് ബിൻ സായിദ് അൽ നഹ്യാനുമായി ഇന്നലെ ടെലഫോൺ സംഭാഷണം നടത്തി. പശ്ചിമേഷ്യയിലെ നിലവിലെ സ്ഥിതിഗതികളും ഹോർമുസ് കടലിടുക്കിലെ സുരക്ഷയും സംബന്ധിച്ച് ഇരു നേതാക്കളും ചർച്ച നടത്തി. പശ്ചിമേഷ്യയിൽ സംഘർഷം അതിരുകൂലമായി തുടരുകയാണ്. ഇസ്രായേൽ ആക്രമണത്തിൽ ഇറാൻറെ ദേശീയ സുരക്ഷാ മേധാവി അലി ലരിജാനിയും, ബാസിജ് സേനയുടെ തലവൻ ഘോലം റെസ സുലൈമാനിയും കൊല്ലപ്പെട്ടതായി ഇറാൻ സ്ഥിരീകരിച്ചു.

.....

UAE attack

ഇറാൻ ഇന്ന് നടത്തിയ മിസൈൽ, ഡ്രോൺ ആക്രമണങ്ങളെ വ്യോമ പ്രതിരോധ സംവിധാനങ്ങളിലൂടെ ചെറുത്തതായി യുഎഇ പ്രതിരോധ മന്ത്രാലയം . മുൻകരുതലിന്റെ ഭാഗമായി രാജ്യവ്യാപകമായി ഓൺലൈൻ ക്ലാസുകൾ രണ്ടാഴ്ചത്തേക്ക് കൂടി നീട്ടിയിട്ടുണ്ട്. യുഎഇ വ്യോമസേനയും റോയൽ എയർഫോഴ്സും ഉൾപ്പെടെ ദീർഘനാളായി ഉപയോഗിക്കുന്ന അൽ മിൻഹാദ് വ്യോമതാവളം ഇന്ന് രാവിലെ വീണ്ടും അക്രമിക്കപ്പെട്ടു. ഇത് രണ്ടാം തവണയാണ് വ്യോമതാവളത്തിന് നേരെ ഇറാൻ ആക്രമണം നടത്തുന്നത്.

NCDC HEAT WAVES ADVISORY

രാജ്യത്ത് ഉഷ്ണതരംഗം രൂക്ഷമാകുന്ന സാഹചര്യത്തിൽ ജനങ്ങൾക്ക് മുന്നറിയിപ്പ് നൽകി നാഷണൽ സെൻറർ ഫോർ ഡിസീസ് കൺട്രോൾ. സൂര്യാതപത്തിൽ നിന്ന് രക്ഷനേടാൻ ധാരാളം വെള്ളം കുടിക്കണമെന്നും, വെയിലത്തുള്ള കഠിനമായ ജോലികൾ ഒഴിവാക്കാനും NCDC നിർദ്ദേശിച്ചു. സൂര്യാതപം ഏൽക്കുന്ന വ്യക്തികളെ തണലത്ത് മാറ്റി കിടത്തിയ ശേഷമാണ് പ്രഥമശുശ്രൂഷ നൽകേണ്ടത്.

Heat

സംസ്ഥാനത്ത് വിവിധ ജില്ലകളിൽ ഇന്ന് താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ്. ഉയർന്ന ചൂട് ഗുരുതരമായ ആരോഗ്യപ്രശ്നങ്ങൾക്ക് കാരണമാകും എന്നതിനാൽ ജനങ്ങൾ ജാഗ്രത പാലിക്കണമെന്നും നിർദ്ദേശമുണ്ട്. അൾട്രാവയലറ്റ് സൂചിക ഉയർന്നതിന്റെ പശ്ചാത്തലത്തിൽ പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ഓറഞ്ച് ജാഗ്രതയും തിരുവനന്തപുരം, കണ്ണൂർ, കാസർകോട് ഒഴികെയുള്ള ജില്ലകളിൽ മഞ്ഞ ജാഗ്രതയും പ്രഖ്യാപിച്ചിട്ടുണ്ട്.

SENSEX+GOLD

രാജ്യത്തെ ഓഹരി വിപണികളിൽ നേട്ടം. സെൻസെക്സ് 672 പോയിന്റ് ഉയർന്ന് 76,743 ലും നിഫ്റ്റി 188 പോയിന്റ് വർദ്ധിച്ച് 23,770 ലും വ്യാപാരം തുടരുന്നു. സ്വർണ്ണവില കുറഞ്ഞു. പവൻ 240 രൂപ കുറഞ്ഞ് ഒരു ലക്ഷത്തി 15 ആയിരത്തി 680 രൂപയും ഗ്രാമിന് 14 ആയിരത്തി 460 രൂപയുമാണ് ഇന്നത്തെ വില.

HOCKY

2026 F I H ലോകകപ്പ് ഹോക്കി മത്സരങ്ങളുടെ പട്ടിക പ്രസിദ്ധീകരിച്ചു. പുൾ D യിലാണ് ഇന്ത്യയും പാക്കിസ്ഥാനും. നെതർലൻഡ്സിലെ ആംസ്റ്റർഡാമിലാണ് ഇരു ടീമുകളുടെയും മത്സരം. 2010 ൽ ന്യൂഡൽഹിയിലെ ലോകകപ്പിന് ശേഷം ഇതാദ്യമായാണ് ഇന്ത്യയും പാകിസ്താനും മത്സരത്തിൽ മുഖാമുഖം വരുന്നത്.

Newsletter

വരാനിരിക്കുന്ന നിയമസഭാ തിരഞ്ഞെടുപ്പിന് മുന്നോടിയായി ഉദ്യോഗസ്ഥർക്ക് നൽകി വരുന്ന പരിശീലനം സംബന്ധിച്ച് വ്യാപകമായി പ്രചരിക്കുന്ന വ്യാജ ശബ്ദസന്ദേശത്തെക്കുറിച്ച് സൈബർ പോലീസിന് പരാതി നൽകിയതായി മുഖ്യ തിരഞ്ഞെടുപ്പ് ഓഫീസർ രത്തൻ യു കേൽക്കർ. ഇത്തവണത്തെ തിരഞ്ഞെടുപ്പിന്റെ ഭാഗമായി ഉദ്യോഗസ്ഥർക്ക് നേരിട്ടുള്ള പരിശീലന പരിപാടികൾ ഇല്ലെന്നും ഇത് സർക്കാരിന്റെ ചെലവ് ചുരുക്കലിന്റെ ഭാഗമാണെന്നുമാണ് ശബ്ദ സന്ദേശത്തിൽ പറയുന്നത്. തിരഞ്ഞെടുപ്പ് ചുമതലയുള്ള ഉദ്യോഗസ്ഥർക്ക് പരിശീലന പ്രവർത്തനങ്ങൾ നടന്നുകൊണ്ടിരിക്കുകയാണെന്നും മുഖ്യ തിരഞ്ഞെടുപ്പ് ഓഫീസർ വ്യക്തമാക്കി.

